

सम्पूर्णताको समीपता नै विश्व-परिवर्तनको घडीको समीपता हो

आज बापदादा हरेक बच्चाको अदिदेखि अहिलेसम्मको संगमयुगी अलौकिक जन्मको जन्मपत्री देखिरहनुभएको थियो । हरेक बच्चाले दिव्य जन्म लिनासाथ बापदादासँग वा स्वयम्सँग के-के प्रतिज्ञा गरेका छन् र अहिलेसम्म कुनचाहिँ प्रतिज्ञा र कति प्रतिशत पूरा गरेका छन्, प्रतिज्ञा गर्नु र पालन गर्नु यसमा कति अन्तर रहेको छ वा प्रतिज्ञा गर्नु र पालन गर्नु समान छ— यो जन्मपत्री देखिरहनुभएको थियो । हरेक वर्ष हरेक बच्चाले यथाशक्ति बाबाको सम्मुख प्रतिज्ञा गर्छन् अर्थात् बाबासँग प्रतिज्ञा गर्छन्— रिजल्ट के देखियो ? प्रतिज्ञा गर्ने बेला धेरै उमंग उत्साहसँग हिम्मतले संकल्प गर्छन्— केही समय संकल्पलाई साकारमा ल्याउन, समस्याहरूको सामना गर्ने शुभभावनाले, कल्याणको कामनाले सम्पर्कमा आउँदा सफलतामूर्त बन्छन् । तर चल्दा-चल्दै केही समयपछि फुल अटेन्शनको बदलामा केवल अटेन्शन रहन जान्छ र अटेन्शनको बीच-बीचमा अटेन्शन परिवर्तन भएर टेन्शनको रूप पनि हुन जान्छ । विजय हाम्रो जन्मसिद्ध अधिकार हो— यो समर्थ संकल्पले विस्तारै-विस्तारै रूप परिवर्तन गर्दै जान्छ, जन्मसिद्ध अधिकारको बदलामा कहिलेकाहीँ बापदादाको अगाडि यो बोली निस्कन्छ कि अधिकार दिनुहोस्, शक्ति दिनुहोस् । ‘हो’ शब्द ‘दिनुहोस्’ शब्दमा परिवर्तन हुन जान्छ । मास्टर दाता वरदाता, दाताको बदलामा लिनेवाला बन्न पुग्छन् । यस प्रकार पुरुषार्थको स्थिति कहिले तीव्र पुरुषार्थ, कहिले पुरुषार्थ, कहिले हलचल, कहिले अचल— यसैमा चलिरहन्छन् अनि चल्दा-चल्दै रोकिन पुग्छन् । अहिलेसम्मको रिजल्टमा— बाटाका दृश्यहरू हेर्दाहिँदै लक्ष्यदेखि किनारा लाग्छन् । तर यस्तो कहिलेसम्म ? अहिलेसम्म पनि यस्तो खेल देखाइरहन्छन् ।

बापदादा पनि अब नयाँ खेल हेर्न चाहनुहुन्छ । त्यसैले यस नयाँ वर्षमा अब यस्तो नयाँ खेल देखाऊ, जुन खेलमा हरेक दृश्यको लक्ष्य सदा विजय होस् । हामी विजयी हौं, विजयी रहनेछौं— यस्तो संकल्प सदा हरेक कर्ममा प्रत्यक्ष देखियोस् । जस्तो कल्प पहिलाको चित्र छ— हरेक शक्ति सेनाको हातमा विजयको झण्डा फहराइरहेको छ । आजसम्म पनि तिमी श्रेष्ठ आत्माहरूलाई विजयी रत्नको रूपमा दुनियाँले स्मरण गर्छन् र पूजा गरिरहन्छन् । पुरुषार्थ गर्ने समय पनि धेरै मिल्यो, नम्बरवार यथाशक्ति पुरुषार्थ पनि गर्नु । अब के गर्नु छ ? अब पुरुषार्थको प्रत्यक्ष फलस्वरूप अर्थात् सफलता स्वरूप बनेर स्वयम् पनि हरेक कार्यमा सफल बन र सर्व आत्माहरूलाई पनि प्रत्यक्षफलको अधिकारी बनाऊ । अब भाषा पनि परिवर्तन गर । जसरी विश्व परिवर्तनको घडी समीप आइरहेको छ । सम्पूर्णताको समीपता नै विश्व परिवर्तनको घडीको समीपता हो । त्यसैले अब बितेकोलाई बित्यो गरेर व्यर्थको खाता समाप्त गर । सदा समर्थ खाता हरेक संकल्पमा जम्मा गर । अहिलेदेखि सदा कालको लागि आफूलाई ताज, तिलक र तख्तधारी अनुभव गर । तिलक मेटिनु अर्थात् स्मृतिबाट तल आउनु । अब यी कुरा सपनाबाट पनि समाप्त गर । यस्तो समाप्ति समारोह मनाऊ । विश्व सेवामा संकल्प, वाणी र कर्मबाट दिन-रात सच्चा सेवाधारी बनेर संगठित रूपमा सदा तत्पर रहने गर तब विश्व सेवामा स्वयम्को चढ्ती कला स्वतः हुँदै जान्छ । पुण्य आत्मा बनेर, पुण्यको फल प्राप्त गरिरहेका छौं, सदा यस्तो अनुभव गर्नेछौं, किनकि समयको समीपता अनुसार हरेक श्रेष्ठ कर्मको फल सदा सन्तुष्टताको रूपमा वर्तमान र भविष्य दुवै कालमा प्राप्त हुन्छ । अब प्राप्तिको मेशिनरी तीव्रगतिमा अनुभव गर्नेछौं । व्यर्थको पनि र समर्थको पनि— दुवै कर्मको फल लाख गुणा प्राप्ति के हुन्छ, त्यो सबै अनुभव गर्नेछौं, त्यसैले लाख गुणा जम्मा गर्ने समय अब बाँकी थोरै रहेको छ । अहिले जम्मा गर्नु, जन्म-जन्मान्तरको

२०७१ कार्तिक २३ आइतबार ०९-११-२०१४ प्रातः मुरली “अव्यक्त बापदादा” रिवाइज ०२.०१.७९ मधुवन प्रारब्ध बनाउनु हो । यसको लागि विशेष के गर्नु छ ? केवल दुई कुरा याद राख- १. सदा आफूलाई विशेष आत्मा सम्झेर संकल्प वा कर्म गर । २. सदा हरेकमा विशेषताहरूलाई देख । हरेक आत्मामा विशेष आत्माको भावना राख । साथ-साथै विशेष बनाउने, शुभ कल्याणको कामना राख । सदा एउटा कुरामा ध्यान राख- जुन अवगुण वा कमजोरीलाई हरेक आत्माले छोड्ने पुरुषार्थ गरिरहेका छन्, त्यस्तो अरूले छोड्न चाहेको चीजलाई स्वयम् कहिल्यै धारण नगर । अरूले फालेको चीजलाई लिनु, यो ईश्वरीय सभ्यता होइन । रोयल आत्माहरूले अरूले फालेको राम्रै चीज पनि लिंदैनन् । यो अवगुण त गन्दगी हो । त्यसलाई संकल्पमा धारण गर्नु पनि महापाप हो । त्यसैले यस कुराको ध्यान राख । कसैको कमी कमजोरी वा अवगुणलाई हेर्ने नेत्र सदा बन्द गर । न धारण गर, न वर्णन गर । जब तिम्रो चित्रको समेत भक्तले महिमा गर्छन्, हरेक अंगको महिमा गर्छन्, कीर्तिको कीर्तन गर्छन् भने तिमिले चैतन्य रूपमा एक अर्काको गुणगान गर, विशेषताहरूको वर्णन गर । एक अर्कामा सहयोग र स्नेहका पुष्पहरूको लेन-देन गर । हरेक कार्यमा “हुन्छ हजुर वा पहिला तपाईं” रूपी हात बढाऊ । सदा हरेक विशेष आत्माको अगाडि आत्मिक वृत्ति, आत्मिक भाइब्रेशनको धूप जलाऊ । कुनै पनि आत्माहरू सम्पर्कमा आउँदा तिनीहरूलाई सदा आफ्नो खजानाबाट विविध प्रकारको भोग लगाऊ अर्थात् खजाना अर्पण गर । जब व्यवहारमा अहिलेदेखि यो रूहानी चलन शुरू गर्छौ तब नै भक्तिमा यो चलन चल्छ । सुन्यौ- यस वर्ष के गर्नु छ । आज स्वयम्को परिवर्तनका कुरा सुनाएँ । फेरि सेवाको सुनाउनेछु- सेवाको क्षेत्रमा के गर्नु छ । अच्छा !

यस्ता सदा सम्पन्न मूर्तिहरू, सभ्यताको निजी संस्कारवाला आत्माहरू, सदा तिलक, ताज, तख्तधारी आत्माहरूलाई, हरेक कर्मको प्रत्यक्ष फल खाने आत्माहरूलाई बापदादाको यादप्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

पार्टीहरूसँग भेटघाट

१. जादू मन्त्रको स्मृतिबाट सफलता स्वरूप

जादू मन्त्र सदा याद रहन्छ ? जादूको मन्त्र कुनचाहिँ हो ? बाबाको याद नै जादूको मन्त्र हो, यस जादूको मन्त्रद्वारा जे सिद्धि चाहन्छौ त्यो पाउन सक्छौ । जस्तो स्थूलमा पनि कुनै कार्यको सिद्धिका लागि मन्त्र जप्छन् । यहाँ पनि यदि कुनै कार्यमा सिद्धि चाहन्छौ भने यो महामन्त्र नै विधि स्वरूप हो । यस्तो जादू मन्त्र जुन सेकेण्डमा जादू मन्त्र गरिदेऊ अर्थात् परिवर्तन गरिदेऊ । यस्तो जादू मन्त्र सदा याद रहन्छ कि कहिलेकाहीं बिर्सन्छौ ? सदा स्मृति भयो भने सदा सिद्धि । कहिलेकाहीं स्मृति भयो भने सफलता हुँदैन, कहिलेकाहीं मात्र हुन्छ । त्यसैले यो वर्ष ‘सदा’ लाई अण्डरलाइन लगाउने वर्ष हो । याद रहनु ठूलो कुरा होइन, तर सदा यादमा रहनु- यो नै ठूलो कुरा हो । अब सदाको पालो आएको छ । सदालाई जोड्यौ भने सदा सफलतामूर्त रहनेछौ ।

२. मायाको आक्रमणबाट बच्ने साधन हो- विश्वबाट न्यारा र बाबाका प्यारा बन

हरेकले आफूलाई बाबाका प्यारा र विश्वबाट न्यारा सम्झन्छौ ? जो बाबाका प्यारा बन्छन्, उनीहरू नै विश्वबाट न्यारा बन्छन् । त्यसैले जति न्यारापन हुन्छ उति नै प्यारो हुन्छ- यदि न्यारा छैन भने प्यारा पनि हुँदैन । जो बाबाको प्यारमा लवलीन रहन्छन्, डुबेका हुन्छन् उनीहरूलाई मायाले

२०७१ कार्तिक २३ आइतबार ०९-११-२०१४ प्रातः मुरली “अव्यक्त बापदादा” रिवाइज ०२.०१.७९ मधुबन आकर्षित गर्न सक्दैन । जस्तै वाटरप्रुफ कपडा भयो भने एक थोपा पनि अडिँदैन, त्यस्तै जो लगनमा रहन्छन्, लवलीन रहन्छन् उनीहरू मायाप्रुफ बन्छन् । मायाको कुनै पनि आक्रमण हुन सक्दैन । बाबाको प्यार अविनाशी र निःस्वार्थ छ, यसको पनि अनुभवी छौ र अल्पकालको प्यारको पनि अनुभवी छौ । त्यो प्यार यस प्यारको अगाडि केही पनि होइन । बाबा अनि म, तेस्रो कोही छैन— यस्तो स्थिति रहन्छ ? तेस्रो बीचमा आउनु अर्थात् बाबासँग अलग हुनु । तेस्रो आउँदै आएन भने अलग हुन सक्दैनौ । जो सदा बाबाको यादमा लवलीन रहन्छन्, उनीहरूले सिद्धि प्राप्त गर्छन् ।

३. ईश्वरीय नशाको मस्तीबाट कर्मातीत अवस्थाको निशाना अति समीप

तिमी श्रेष्ठ आत्माहरू ज्ञानसागर बाबाद्वारा डाइरेक्ट (प्रत्यक्ष) सर्व प्राप्ति गर्नेवाला हौ र अरू जति पनि आत्माहरू छन् उनीहरूले श्रेष्ठ आत्माहरूद्वारा केही न केही प्राप्ति गर्छन्, तर तिमी डाइरेक्ट बाबाद्वारा सर्व प्राप्ति गर्नेवाला हौ, यस्तो श्रेष्ठ नशा रहन्छ ? जति नशा हुन्छ उति आफ्नो कर्मातीत अवस्थाको निशाना समीप देखिन आउँछ । यदि नशा कम छ भने निशाना पनि टाढा देखिन आउँछ । यस ईश्वरीय नशामा रहनाले दुःखको दुनियाँलाई सहजै बिर्सिन पुग्छौ, त्यो नशामा पनि सबै कुरा बिर्सिन्छन् नि । त्यस्तै यस ईश्वरीय नशामा रहनाले सदाकालको लागि पुरानो दुनियाँ बिर्सिन्छ । यस नशामा कुनै नोक्सान छैन, जति नशा चढाउँछौ त्यति राम्रो । त्यस नशालाई धेरै पिएमा खत्तम हुन्छन् । यहाँ यस नशाले अविनाशी बन्न पुग्छौ । जो नशामा रहन्छन् उनीहरूलाई देख्नेहरूले पनि अनुभव गर्छन् कि यो नशामा छ, त्यस्तै तिमीलाई देख्दा पनि यो अनुभव गरून् कि यी नशामा छन् । अहिले नशा चढ्यो, तुरुन्तै उत्रियो भने जुन मजा आउनु पर्ने हो त्यो आउँदैन, त्यसैले सदा नशामा मस्त रहने गर, यस नशामा सर्व प्राप्ति छ । एक बाबा दोस्रो, न कोही यो स्मृतिले नै नशा चढाउँछ । यसै स्मृतिबाट समर्थी आउँछ ।

सुन्न त धेरै सुनेका छौ । अब जे सुनेका छौ, त्यसको स्वरूप बनेर साक्षात्कार गराऊ । बापदादा सबै बच्चाहरूलाई चैतन्य साक्षात्कार गराउने साक्षात् मूर्ति देख्न चाहनुहुन्छ, जब चैतन्य मूर्तिहरू तयार हुन्छन् तब यी जड मूर्तिहरू समाप्त हुनेछन् अनि यही विश्व बेहदको मन्दिर बन्नेछ, अनेक समाप्त भएर एउटै ठूलो मन्दिर हुनेछ ।

४. संगमयुगको समयलाई हरेक कदममा पद्मको कमाईको वरदान

सदा स्वयम्लाई हरेक कदममा पद्मको कमाई गर्ने पद्मापद्म भाग्यशाली आत्मा सम्झिन्छौ । जाँच गर्छौ— हरेक कदममा जम्मा भइरहेको छ ! संगमयुगलाई यही वरदान मिलेको छ, हरेक कदममा पद्म जम्मा । त्यसैले एक सेकेण्ड पनि वा एक कदम पनि जम्मा गर्दैनौ भने कति नोक्सान हुन जान्छ, लौकिकमा पनि यदि कुनै दिन कमाई भएन भने चिन्ता लाग्छ, त्यो त हदको कमाई हो, यो बेहदको कमाई हो । अहिलेको एक कदम पद्मको कमाई जम्मा गर्नेवाला हुन्छ, त्यसैले यहाँ कति ध्यान दिनुपर्छ । यति अटेन्शन छ कि साधारण कदम उठाइरहेका छौ ? अहिले अलौकिक जन्म भएको छ, त्यसैले हरेक कदम अलौकिक हुनुपर्छ, साधारण होइन । जो हरेक कदममा पद्मको कमाई जम्मा गर्नेवाला हुन्छन् उनीहरूको निशानी के देखिन्छ ? उनीहरूको अनुहारबाट सदा प्राप्तिको झलक देखिन्छ, जस्तो स्थूल कुनै चीजको चमक देखिन्छ नि, त्यस्तै प्राप्तिको झलक अनुहारबाट देखिन्छ ।

२०७१ कार्तिक २३ आइतबार ०९-११-२०१४ प्रातः मुरली “अव्यक्त बापदादा” रिवाइज ०२.०१.७९ मधुबन सम्पर्कमा आउनेहरूले पनि सम्झन्छन्— यिनीहरूलाई केही प्राप्त भएको छ । उनीहरू आफै आकर्षित भएर तिम्रो सम्मुख आउनेछन्, त्यसैले तिम्रो सम्पन्न अनुहार सेवाको निमित्त बन्नेछ । सबै सदा खुशीमा रहन्छौ या कहिलेकाहीँ खुशीको खजाना मायाले खोसेर लगिदिन्छ ? मायाको ढोका बन्द छ वा खुलेको छ ! अब ढोकामा राम्रोसँग डबल ताल्चा लगाऊ— सिंगल ताल्चालाई पनि मायाले खोलेर भित्र आउँछ । डबल ताल्चा अर्थात् याद र सेवामा व्यस्त रहने गर, यदि केवल यादमा रह्यौ, सेवामा रहदैनौ भने पनि माया आउँछ । डबल ताल्चामा माया भित्र आउन सक्दैन । ढक्ढकाउँछ, भित्र आउँदैन अर्थात् आक्रमण गर्नेछैन । मनसा सेवा पनि धेरै छ, आफ्नो वृत्तिद्वारा वातावरणलाई शक्तिशाली बनाऊ । सारा विश्वको परिवर्तन हो नि, त्यसैले वृत्तिद्वारा वातावरण परिवर्तन हुन्छ । अच्छा !

वरदान:- मन-बुद्धिको एकाग्रताद्वारा सर्व सिद्धिहरू प्राप्त गर्ने सदा समर्थ आत्मा भव

सर्व सिद्धिहरूलाई प्राप्त गर्नका लागि एकाग्रताको शक्ति बढाऊ । यो एकाग्रताको शक्तिले सहज निर्विघ्न बनाइदिन्छ, मेहनत पनि गर्नुपर्ने आवश्यकता रहँदैन । एक बाबा दोस्रो, न कोही— यो सहज अनुभव हुन्छ, सहज एकरस स्थिति बन्न जान्छ । सबैप्रति कल्याणको वृत्ति, भाइ-भाइको दृष्टि रहन्छ । तर एकाग्र हुनका लागि यति समर्थ बन जसले गर्दा मन-बुद्धि सदा तिम्रो आदेश अनुसार चलोस् । सपनामा पनि, सेकेण्ड मात्र पनि हलचल नहोस् ।

स्लोगन:- कमलपुष्प समान न्यारा रह्यौ भने प्रभुको प्यारको पात्र बन्नेछौ ।